

நாம் நாம்

சென்னை 3-10-'56 புதன்

சோவியத் உதவி

"தொழில் துறையில் தென் பகுதி பின்தங்கிக் கிடப்பதாகவும், அதன் பலனாகத் தங்கள் உதவியால் தென் பகுதிக்கே உயர்ந்த முதலிடம் தரப்பட வேண்டும் எனவும் இரஷ்யர்கள் உணர்ந் திருப்பதாகத் தெரியவருகிறது.

"தென்னிந்தியாவில் ஒரு அலுமினியத் தொழிற்சாலையை நிறுவவும், ஒரு நீர் மின்சார உற்பத்தித் திட்டத்தை நிர்மாணிக்கவும் உதவித் தர இரஷ்யர்கள் அறிவித்திருப்பதாகத் தெரியவருகிறது.

"சேலம் அருகில் அலுமினியத் தொழிற்சாலையை நிர்மாணிப்பதே ஏற்பாடு; அங்குதான் 100 இலட்சம் டன் உயர்நாமான பாக்கைட் கிடைக்கும் எனச் சொல்லப்படுகிறது.

"இவ்வரு திட்டங்களையும் உடனடியாக நிறைவேற்றுவதற்காக, நீண்ட நாள் தவணைக் கட்டுகப் பணமும், தொழில்துறை உதவியும் தர, சோவியத் அரசாங்கம் அறிவித்திருப்பதாகத் தெரியவருகிறது."

—(மெயில்) 21-1-56

இப்படி ஒரு உதவி அறிவிப்பு வெளிவந்து ஒன்பது திங்களளுக்கு மேலாகிவிட்டது. இந்த அறிவிப்பை, வெறும் கட்டுக்கதை — தென்னாட்டுத் தொழில் வளர்ச்சியில் அக்கரை கொண்டுள்ள ஒருவரின் கற்பனைக் கருத்து—சோவியத் நாட்டின் மீது காதுவடைய ஒருவரின் நல்லெண்ண முறையீடு என இதுவரை எவரும் குறிப்பிட முன்வரவில்லை.

சோவியத் உதவி அறிவிப்பு, 'மெயில்' கிருபரின் சரடு என மறுத்துத் தீரவேண்டிய பொறுப்பில் உள்ள இந்தியப் பேரரசு, மறுப்புக்கூறத் துணியவில்லை. எனவே, இந்தியப் பேரரசின் சார்பில் சோவியத் உதவி அறிவிப்பு இதுவரை மறுக்கப்படாததினால், அந்தச் செய்தியின் உள்ளடக்கம், அதாவது தென்னிந்தியாவில் அலுமினியத் தொழிற்சாலை ஒன்றைத் துவக்க, தான் பண உதவியும் தொழில்துறை உதவியும் புரிவதாக வெளிப்படையாக அறிவித்திருந்தது நூற்றுக்கு நூறும் உண்மையே யாகும் என்றே, மற்றவர்களைப் போன்றே நாம் முடிவு கட்டிக் கொள்ளுவோம்.

இரஷ்ய உதவி அறிவிப்பு, தொடர்புடைய இந்தியப் பேரரசால் மறுக்கப்படாததால், அவ்வாறு சோவியத் நாடு அறிவித்திருப்பது முக்காலம் உண்மை என ஏற்பட்டு விட்டது. அறிவிப்பு உண்மை தான் என ஏற்பட்டுவிட்ட பிறகு, அவ்வுதவியை ஏற்று அலுமினியத் தொழிற்சாலை ஒன்றைத் தென்னாட்டில் நிறுவ, அறிவிப்பு வெளியான ஒன்பது திங்கள் கழிந்த பின்னரும் இந்தியப் பேரரசு முன்வராத இருப்பது ஏன் என்ற வினாக்கொழிவது எதிர்பார்க்கக்கூடியதே. அந்த ஐய வினாவிற்கு விளக்கமாகப் பதில் கூறவேண்டிய கட்டாயமும் அப்பேரரசிற்கு உண்டு.

இரஷ்ய உதவி அறிவிப்புச் செய்தியை இந்தியப் பேரரசு மறுக்க முன்வராததிருந்தும், இரஷ்ய உதவி அறிவிப்பு உண்மையானது எனப் பெறப்படுவது போன்றே, இரஷ்யா தானே மனமுவந்துச் செய்ய வந்த உதவியைப்பெற்று தென்னாட்டில் அலுமினியத் தொழிற்சாலையை நிறுவ இந்தியப் பேரரசு முன்வராததிருந்தும், இத்தகைய அறிவிக்கிறந்த இரஷ்ய உதவியை இந்தியப் பேரரசு வேண்டுமென்றே மறுத்து விட்டது அல்லது ஏற்க விரும்பவில்லை என்ற உண்மை அம்பலமாகிறது. எனவே, வலிய வாக்களித்த இரஷ்ய உதவியை தான் ஏற்க மறுத்ததற்குரிய கியாயமான காரணங்களை, பொது மக்களுக்கு அறிவிக்கவேண்டிய கட்டாயம் இந்தியப் பேரரசிற்கு இருக்கிறது. ஆனால், இந்தியப் பேரரசோ, ஒன்பது திங்கள் ஆகியும், அவ்வுதவியை தான் ஏற்க மறுத்ததற்குரிய காரணத்தை இதுவரை வெளியிடாமலேயே இருந்துவருகிறது. பொதுமக்கள் அறிந்துகொள்ளக்கூடாத வகையில் தனது மறுப்புக்குரிய காரணம் இருப்பதினால்தான், இந்தியப் பேரரசு, அக்காரணத்தைப் பொது மக்கள் அறியும்படி வெளிப்படையாகக் கூற அஞ்சுகிறது அல்லது விரும்பவில்லை என நாம் யூகித்துக் கொள்வதில் குற்றமில்லை.

பொதுவாக இரஷ்ய உதவியைப்பெறுவதைத் தான் விரும்பாததினாலேயே, இவ்வுதவியையும் பெற இந்தியப் பேரரசு விரும்பவில்லை என நாமாகத் தீர்மானித்துக் கொள்வதற்கும் இடமில்லை. ஏனெனில், பிலாய் உருக்குத் தொழிற்சாலை நிர்மாணத்திற்கு, நூற்றுக்கு நூறு இரஷ்யப் பண உதவியையும் தொழில் துறை உதவியையும் இந்தியப் பேரரசு ஏற்றுக் கொண்ட பிறகு, தென்னாட்டுத் தொழில் நிர்மாணத்திற்கு உதவி செய்வதாகக் கூறிய இரஷ்ய விரும்பத்தை ஏற்க மறுத்ததற்கு மட்டும், பொது கியாயம் பேசுவது முடியாது என்பதை இந்தியப் பேரரசு அறிந்தே இருக்கிறது.

இரஷ்ய உதவி அறிவிப்பு அறிக்கை, தான் அறிக்கை விரும்பும் உதவியை எடுத்துக் காட்டுவதுடன் இருந்துவிடாமல், வேறு இரண்டு உண்மைகளையும் ஒப்புக்கொண்டுள்ளது. அதாவது, சேலத்தில் கிடைக்கக்கூடிய பாக்கைட் உயர்நாமானது என்றும், 100 இலட்சம் டன் வரை இருக்கிறது என்றும் இரஷ்ய அறிவிப்பு சுட்டிக் காட்டுகிறது. அதாவது மன்றி, வடநாட்டைவிட தென்னாடு தொழில் அபிவிருத்தியில் பின்தங்கிக் கிடக்கிறது எனும் பேருண்மையையும், ஒளிவு மறைவு துளியுமின்றி அவ்வறிக்கை திட்ட வட்டமாகக் கூறி இருக்கிறது.

தென்னாடு — வடநாடு என நாம் பிரித்துப் பேசும்பொழுது, வடக்கு-தெற்கு ஆராய்ச்சியில் சிலர் இறங்கி, விபரீத

தி. மு. கழகமே நல்ல எதிர்க்கட்சியாக அமையும்

ஒரு 'அரை டஜன்' தி.மு.க. வெற்றி பெற்றாலும்...

ஜனநாயகம் பிழைக்கும்; நல்லாட்சி கிடைக்கும்

தமிழர்களுக்கு பி. டி. இராசன் அன்புரை

விளக்கங்களைக் கொடுத்து, தங்களுக்குள்ள குழப்பத்திற்கு புறச்சான்றுகளாகி விடுகின்றனர். அந்தக் குழம்பிய மேதைகளுக்கு, சோவியத் உதவி அறிக்கைதான், வடக்கு-தெற்கு பற்றியப் பிரச்சினையில் தெளிவைத் தந்தாகவேண்டும். சிற்சில,

தொழில் வளர்ச்சியில் தென்னாடு பின்தங்கிக் கிடக்கிறது என நாம் சுட்டிக்காட்டுகிற பொழுது நம்மீது சீறிவிழுந்த கண் சிவக்க நோக்குகின்ற குணக்கேட்கர்கள், சோவியத் உள்எக்கிடக்கை கண்டு என்னு வாரர்களோ? சோவியத் மீது பாய்வார்களோ? அல்லது வாயடைத்து, வாலைச் சுருட்டிக்கொண்டு, தரை நோக்கிக் கிடப்பார்களோ? நாமறி யோம்!

பிலாய் உருக்குத் தொழிற்சாலை நிர்மாணத்திற்கு இரஷ்ய உதவியை ஏற்றுக்கொண்ட இந்தியப் பேரரசு, சேலத்தில் அலுமினியத் தொழிற்சாலை ஒன்றைத் துவக்கப் பண உதவி செய்ய முன்வந்த அதே இரஷ்ய உதவியை ஏற்க மறுத்ததற்கு, ஒரே ஒரு காரணம் தான், நாமறிந்தவரையில் இருக்க முடியும். அதாவது, அலுமினியத் தொழிற்சாலை தென்னாட்டில் நிறுவ வேண்டும் எனத் திட்டவட்டமாக இரஷ்யா குறிப்பிட்டதினாலேயே, அவ்வுதவியை ஏற்க இந்தியப் பேரரசு முன்வரவில்லை என்பதே, பேரரசின் மறுப்பில் நாம் காணும் கியாயமான காரணமாகும். இந்த ஒன்றைத் தவிர்த்து, பேரரசின் இரஷ்ய உதவி மறுப்புக்கு வேறு காரணம் இருக்கக்கூடும் என்பதை நாம் யூகிக்கவே முடியவில்லை.

இராசனிடில் ஒரு அலுமினியத் தொழிற்சாலையை நிர்மாணிப்பது என இரண்டாவது திட்டத்தில் ஏற்பாடு செய்து விட்ட பிறகு, அதற்குப் பாதக மேற்படுகிற வகையில், இரஷ்ய உதவியைக் கொண்டு சேலத்தில் அதே தொழிற்சாலை ஒன்றைத் துவக்குவது கூடாது என இந்தியப் பேரரசு முடிவுகட்டி விட்டது. இந்த முடிவும், இரஷ்ய உதவியை மறுத்ததற்கு மற்றொரு காரணமாக இருக்கக்கூடும். இருந்தாலும், இதுவும் தென்னாட்டின் தொழிலபிவிருத்தியைக் கெடுப்பதில் இந்தியப் பேரரசிற்குள்ள எரியுள்ளதை உறுதி செய்யக் கூடியதே யாகும்.

தென்னாட்டில் தொழில் வளர்ச்சிக்குத் தானும் உதவாது, பிறநாட்டார் தாமாக உதவ முன்வந்தாலும் அதையும் பயன்படுத்த இந்தியப் பேரரசு விரும்பாது என்ற மகத்தான உண்மையைத்தான், இந்தியப் பேரரசின் இரஷ்ய உதவி மறுப்பு எடுத்துக்காட்டிக் கொண்டு இருக்கிறது.

"இன்றுள்ள நிலையில் எந்தக் கட்சிக்கு எதிர்க்கட்சியாகப் பணியாற்றுவதற்குத் தகுதியிருக்கிறது? "சம்யூனிஸ்டுகளுக்கு 1951-ல், ஒடிந்த இடம்பு இன்னும் சீமியவே முடியவில்லை.

"பி.சே.கட்சியினர், சோஷலிஸ்டு கட்சியினர் எல்லாம் காங்கிரஸினுடைய வந்தவர்கள். சம்யூனிஸ்டுகளே, 'இரண்டாவது ஐரதான்' திட்டத்திற்காகக் காங்கிரஸுடன் ஒத்துழைக்கலாமா?' என்ற நிலைக்கு வந்துவிட்டனர்.

"இந்த நிலையில், நாட்டின் பொதுவான அரசியல் நிலையை ஆராய்ந்து பார்த்தால், அன்னு துரையின் தி. மு. கழகத்தைத் தவிர வேறெந்தக் கட்சியும் நல்ல எதிர்க் கட்சியாகப் பணியாற்ற முடியாது.

"அவர்கள்கூட, புத்திசாலித் தனமாக முடிவு எடுத்துள்ளனர். 'வரப்போகும் தேர்தலில் கழகம் போட்டியிடும்' என்ற முடிவுதான் அது; அதில் புத்திசாலித்தனம் என்னவென்றால், 'தாங்கள் வெற்றியைப் பற்றிக் கவலைப்படவில்லை; சனநாயகக் கடைமைக்காகத் தேர்தலில் நிற்கிறோம்' என்று கூறிவிடுகின்றனர். அதுதான் புத்திசாலித்தனமானது.

"எந்தத் தொழிலுக்கும் பயிற்சி வேண்டும்; அது போன்றே அரசியலில் அவர்கள் ஒரு ஐந்தாண்டுக் காலத்திற்குப் பயிற்சி பெறவேண்டும்; அதுதான் நல்லது. 'வந்தேன்; கண்டேன்; வெற்றி கொண்டேன்,' என்று அவசரப்படாமல், நீண்ட கால நோக்கோடு சிறுசச் சிறுச வளர்ந்து பெருகிப் பலருக்கும் நன்மை புரியும் அளவில் பணியாற்றவேண்டும்.

"ஆலமரம் சிறிய விதையிலிருந்து படிப்படியாக வளர்ந்து பெரிய கிருட்சமாகி நன்மை பயப்பது போல, தி. மு. கழகமும் சிறுசச் சிறுச வளர்ந்து நாட்டுக்கு நன்மை செய்ய வேண்டும்.

"தி. மு. கழகத்தவரில் ஒரு அரை டஜன் பேர்களை மட்டும் அதிகமாக வேண்டாம்—ஆனால், அவர்கள் அனைவரும் நல்ல பொறுக்கு மணிகளாக இருக்க வேண்டும் — நல்ல சக்தி, திறமை, அறிவாற்றல், அடக்கம் உள்ளவர்களாக ஆறு பேர்களை மட்டும் தமிழ் மக்கள் சட்டசபைக்கு அனுப்பினால், அதுவே போதும்—நல்லாட்சிக்கு வழி கோலுவதற்கு!

"உண்மையில் தமிழர்கள் நல்லாட்சி வேண்டுமென விரும்பினால், அவர்களுக்கு நான் கூறக் கூடியதெல்லாம், ஒரு ஆறு தி. மு. கழகத் தொழர்களையாவது சட்டசபைக்கு அனுப்புவர்கள் என்பது தான்!" என்ற 26-9-56ல், வேலூர் (வ. ஆ. மாவட்டம்) நகராண்மைக் கழக மண்டபத்தில் அண்ணா அவர்களது உருவப் படத்தைத் திறந்து வைத்து உரையாற்றுகையில் தமிழ் வேள் பி. டி. இராசன் அவர்கள் குறிப்பிட்டார்.

(ராஜமும் வரும்)

'விஞ்ஞானம் சர்வ வல்லமை உள்ளதல்ல'

'உணவுப் பிரச்சினையை அதன் மூலம் தீர்க்க இயலாது'

அமைச்சர் சுப்பிரமணியம் சூறுகிறார்

"குழந்தைகள் கடவுள் அருளால் பிறப்பவை என்றும், அது இயற்கையின் சிவந்தி என்றும், அதைத் தடுக்கக்கூடாது என்றும் சீனப்பவர்கள், அதனால் ஏற்படும் வறமை, பசி, பிணி முதலிய விளைவுகளையும் ஏற்கத் தயாராக இருக்க வேண்டும்.

"உணவுப் பிரச்சினையை விஞ்ஞானம் தீர்த்துவிடுமென்று ஒரு குழுமம் நம்பிக்கை சிலவுகிறது; விஞ்ஞானம் அவ்வளவு தூரம் சர்வ வல்லமை உள்ளதல்ல; ஓரளவுக்கு உட்பட்டுள்ள நிலத்தில் தான் தேவையான உணவுப் பொருள்களை உற்பத்தி செய்ய வேண்டியிருக்கிறது.

"தொழில் மயமாக்குவதன் மூலம் உணவுப் பிரச்சினையைத் தீர்த்து விடலாமென்பதும் பக்கனவே யாகும் உணவுத் தானியக் களைத் தொழிற்சாலைகளில் உற்பத்தி செய்ய முடியாது.

"எல்லா உணவையும் செயற்கை முறையில் தயாரித்தால் மனித உடலின் அமைப்பே மாறி, மக்கள் தொகைப் பிரச்சினை, மனிதப் பிரச்சினையாக இல்லாமல் மாறிவிடும்."

என்று, சென்னை கிதி அமைச்சர் சுப்பிரமணியம், அமெரிக்க விளம்பர இலாகா புத்தசாலையில், 'திட்டமும்-மக்கள் தொகையும்' என்பது குறித்துப் பேசுகையில் குறிப்பிட்டார்.

மேலும் அவர் உரியதாவது:— "இந்தியாவில் பொருளாதாரத் திட்டங்கள் வெற்றிபெற வேண்டுமானால், மக்கள் தொகை உயர்வைக் கட்டுப்படுத்தி, மக்களுக்கு ஒரு குறைந்தபட்ச அளவு வசதி கிடைக்கும் அளவில் நிறுத்தப்பட வேண்டும்.

"நம் இலட்சியங்களையெல்லாம் இரண்டாவது ஐந்தாண்டுத் திட்டத்தில் அடைந்துவிடலாமென்று சீனாக்கூடாது; இலட்சியத்தை அடைவதற்கு இதுபோல் இன்னும் பல திட்டங்கள் வகுக்கப்பட வேண்டியது அவசியமாகும். "திட்டம் வகுப்பதும், மக்கள் தொகையும் ஒன்றுக் கொன்று ரெடுக்கிய சம்பந்தமுள்ள விஷயமாகும்.

"மக்கள் தொகை உயர்வுப் பிரச்சினையை ஏற்படும் அபாயத்தை அணுகுண்டு அபாயத்துடன் ஒப்பிடலாம்."

உங்களுக்குத் தெரியுமா?

கலிபோர்னியா, அக். 2— அணுவில் உள்ள எலெக்ட்ரான் களை, ஏறக்குறைய ஒளியின் வேகத்தில் செலுத்தும் முறையை விஞ்ஞானிகள் கண்டுபிடித்துள்ளனர். ஒளிவக்திகள் வினாடிக்கு 1,86,324 மைல்கள் வேகத்தில் செல்கின்றன; எலெக்ட்ரான் களை வினாடிக்கு 1,86,000 மைல் வேகத்தில் செலுத்தும் முறையை அவர்கள் கண்டுபிடித்துள்ளனர்.

'செவிடன் காசில் ஊதிய சங்கு' ஆகிறதே!

"நிறுவர்களுக்கான எந்தக் கல்வித் திட்டத்திலும் ஆசிரியர்கள் முக்கிய இடம் வகிக்கின்றனர்; சமூகத்தில் ஒரு முக்கிய இடம் பெற்றும், சுகாதார முறையில் வாழ்க்கை நடத்தவும் அவர்களுக்குப் போதிய ஊதியம் அளிக்க வேண்டியது அவசியமாகும்."

என்று, உலக சுகாதாரத்தின் தென் கிழக்கு ஆசிய பிராந்தியக் குழுக் கூட்டம் கலிபுரத்தியுள் ளது.

'நாட்டின் விடுதலைக்கு பாடுபடுவதில் சாமி ஒரு வழிகாட்டியானார்' அவர் மேற்கொண்ட சேவைகள் உயர்ந்தது—உன்னதமானது'

சென்னை—பெரியமெட்டு கூட்டத்தில் தோழர் சி. பி. சிற்றரசு இரங்கல் உரை

29-9-56 அன்று மாலை 6-30 மணிவரையில் சென்னை—பெரியமெட்டு தி. மு. கழகக் கிளையின் இரண்டாவது ஆண்டுவிழா பெரியமெட்டு பாராசர்ரோடில், தோழர் ஏ. கணேசன் தலைமையில் நடைபெற்றது.

கூட்டத் துவக்கத்தில் தோழர்கள் சிலர் கழகப் பணிகளையும், தோழர் சாமி அவர்களின் மறைவு குறித்து இரங்கல் கீதமும் பாடினர்.

தலைவர் முன்னுரைக்குப் பின் தோழர் கோ. செங்குட்டுவன் அவர்கள் சிறிது நேரம் பேசியபின் தோழர் சி. பி. சிற்றரசு அவர்கள் அரியதோர் உரை சிவந்தினார்.

கூட்டத் துவக்கத்தில் தோழர் கே. வி. கே. சாமி அவர்களின் மறைவுக்கு அனுதாபம் தெரிவித்துத் தீர்மானம் கிறைவேற்றப்பட்டதுடன் ஒரு சிபி-நேரம் மெனமாச இருந்து இறுதி மரியாதை செலுத்தப்பட்டது.

பொதுக்கூட்ட இடம் நெருக்கடி மிகுந்ததாக இருந்தபோதிலும் கூடியிருந்த ஆயிரக் கணக்கான பொதுமக்களும் அமைதியுடனும் பொறுமையுடனும் கூடி, கூட்ட இறுதியவரையில் மீண்டும் கழகக் கொள்கை விளக்கம் பெற்றது குறிப்பிடத்தக்கது.

சி. பி. சிற்றரசு உரை

"தோழர் கே. வி. கே. சாமியின் மறைவு திராவிட முன்னேற்றக் கழகத்திற்கு மகத்தானதோர் நஷ்டத்தைத் தந்திருக்கிறது. மறைந்த போன சாமி அவர்களின் இடத்தை நிரப்புவார் வேறு யாரும் இல்லை என்பதை ஒப்புக்கொள்கிறோம்; ஆனால் தோழர் சாமியைக் கொன்று விடுவதாலேயே நமது இயக்கம் ஒழிந்துவிடும் என்று யாராவது எண்ணுவார்களானால், அது மடமையிலும் மடமையாகும். பிறந்தவன் எவனும் ஒருநாள் இறந்தே தீருவான். அதனால் தான், சாமியைப் பிரிந்த தயரத்தினால் அவரது கல்லறையிடை நாம் நமது கண்ணீர் தளிக்களைச் சிந்தி விட்டுத் தொடர்ந்து அவர் விட்டுச் சென்ற பணியை கிறைவேற்ற முனைவோம்.

"நம்முடைய இயக்கம் தவறாமல் காலத்திலிருந்து திண்டுக்கல் லிருந்து தெற்கே தாதுக்குடி வரையில் இயக்கப் பணியாற்றிய ஒரு ஆள் பட்டிவீரன்பட்டி பாண்டியனார். அவருக்கடுத்தார் போல நமது தோழர் சாமி அவர்கள் கல்லறையின் இடக்கப் பெற்றார். ஆனால் அவரையும் இன்று இழந்து விட்டோம். அவரைப் போன்ற ஒருவரை மீண்டும் தோற்றுவீடு பது கடினம்தான்.

"மனிதர்கள் ஒவ்வொருவரும் ஒருவருக்கொருவர் வேறுபட்ட தான் செய்கின்றனர். அவரவர் சுயமும், குணம், தோற்றம், அறிவு இயக்க வளர்ச்சியில் கொண்டுவந்த உணர்ச்சி, ஆர்வம் இவற்றில் ஒன்றாக இருந்தாலும்கூட அவரவருக்கெனத் தனிப் பண்புகள் இருக்கத்தான் செய்கின்றன. என்றாலும், நாம் அவைகளை யெல்லாம் ஒன்றாகக் கூட்டிச் சேர்த்து, எல்லோரும் ஒன்று என்ற அடிப்படையில் இயங்கி வருகிறோம்.

"கிரேக்க நாட்டின் எழுச்சிக்கு வித்தூன்றினான் சாக்ரடீஸ்—இளைஞர்களைப் பக்குவப்படுத்தி அவர்களுடைய உன்னதங்களெல்லாம் விடுதலைத் தாக்கத்தைப்படுத்தினார். அவன் யாரோ—நாம் யாரோ—அவனும் நாமும் ஒருவருக்கொருவர் அன்னியர்கள்தான்; என்றாலும், நாம் அவன் மீது மதிப்பு வைத்திருக்கிறோமென்றால், அதற்குக்

காரணம் அவன் கொண்ட கொள்கைதான். உலக உத்தமராம் காந்தியாரின் கொள்கைகள் நமக்குப் பிடிக்கவில்லை என்றாலும்கூட, நமக்கு அவரிடத்திலே மதிப்பு இருப்பதற்குக் காரணம், அவர் எவ்வளவு வசதிகள் பெற்றவராக இருந்தபோதிலும் எளிய வாழ்க்கையை மேற்கொண்டொழுகினார் என்பதனால்தான்.

"உலகில் உன்ன பல தலைவர்களும் தங்கள் தங்கள் மக்களைத் திருத்தி, அவர்களுக்கு நல்வாழ்க்கைக்கான வழி உறப் பலவகைகளைக் கையாண்டனர். புத்தகங்களை எழுதி மக்களைப் படிக்கவைத்தும், மேடைகளிலே பேசி மக்களைச் சிந்திக்கத் தூண்டியும், எழுதவும் தெரியாமல் சிந்திக்கவும் முடியாமல் இருந்த மக்களுக்கு நடத்தைவியல் மூலமாகவும் எழுச்சியை ஊட்டினர்.

"நமது தோழர் சாமி அவர்களும் மற்றவர்களுக்கு ஒரு இயக்கத் தொண்டன் என்படிப்பட்டவராக இருக்கவேண்டுமென்பதைத் தனது சொந்த நடத்தையின் மூலம் எடுத்துக்காட்டினார்—வழி காட்டினார். தோழர் சாமி ஒரு சாதாரணத் தொண்டன்தான். ஆனால் அவருடைய இலட்சியமும், அந்த இலட்சியத்தை அடைவதற்காக அவர் மேற்கொண்ட சேவைகளும் உயர்ந்தது—உன்னதமானது.

"ஜூலியஸ்சேர் கொலை செய்யப்பட்டான் என்று கேள்விபுற்ற ரோமாபுரி நகரமே அவன் மறைவுக்காகக் கண்ணீர் சிந்திற்று. அது போலவேதான் தோழர் சாமி கொலை செய்யப்பட்டார் என்பதறிந்ததும் திராவிடமே கண்ணீர் வழிக்கிறது.

"கிரேக்க அறிஞன் சாக்ரடீஸைச் சொந்தக் கையாலேயே விஷம் அருந்தச் செய்து கொலை செய்தனர்; என்றாலும், கிரேக்கச் சரித்திரம் சாக்ரடீஸின் முடிவோடு முடிந்ததா? இல்லை.

"ஒரு சிவந்திரியின் முடிவுக்குப் பின்னர் அதன் எதிரொலி என்ன என்பதை வரலாறு எடுத்துக் காட்டுகிறது. ஆனால் அப்படிப்பட்ட உணர்ச்சியைத் திராவிட முன்னேற்றக் கழகம் தூண்டத் தயாராக இல்லை.

"நாம் இன்னும் பெருந்தாரம் செல்ல வேண்டியவர்களாக இருக்கிறோம். நமது பாதையின் இடையிலே குறுவளிகள்—அவற்றை அடுத்துக் கற்பாறைகள்—கீரில் ஒடும் மரக்கல்களை அழித்தும் திமிங்கிலங்களை ஆழ்கடலில் தாக்கும் கீர்மூழ்கிச் சப்பல்கள்—ஆகாயத்திலே குண்டொழி போன்ற இப்படிப்பட்ட தொல்லைகளையெல்லாம் நாம் நமது பாதையின் இடையே சந்திக்க வேண்டியவர்களாக இருக்கிறோம். அப்படிப்பட்ட இடர்களை யெல்லாம் தவிர்த்து அவற்றிலிருந்தெல்லாம் தப்பித்துக் கடைசியாகப் படுகொலைக்கானாக்கப்பட்ட சாமி அவர்களுக்கு நமது இறுதி வணக்கத்தையும் மரியாதையையும் செலுத்திக்கொள்வோம்."

கு.45 கோடி செலவில்!

வால்கா நதியின் கரையில் ரஷ்ய அணுசக்தி ஆராய்ச்சி நிலையம் மாஸ்கோவில் இருந்து 95 மைல் தூரத்திலுள்ள வால்கா நதியின் கரையில், 'பேடு'வில் கு. 45-கோடி செலவில் அணுசக்தி ஆராய்ச்சி நிலையம் கட்டப்பட்டு, வேலை செய்யத் துவக்கிவிட்டதாகக் கூறப்பட்டுள்ளது.

ஏன் வடக்கு வளம் பெருது?

போபாலில் மின்சாரக் கருவிகள் தயாரிப்புத் தொழிற்சாலை

இங்கிலாந்தின் மின்சார உற்பத்திச் சாதனங்களின் தொழிற்சாலை யின் பிரதிநிதிகளும், இந்திய அரசாங்கத்தின் பிரதிநிதிகளும் கூடிப் பேசி, மின்சாரச் சாதனங்களில் எந்த வகைகள் இந்தியாவில் தயாரிக்க இயலும் என்பதைத் குறித்து ஒரு முடிவிற்கு வந்துள்ளார்கள். இந்த சாதனங்களைத் தயாரிக்கும் தொழிற்சாலை போபாலுக்கு அருகாமையில் கிறுவப்பட்டன. 1960-ம் ஆண்டில் அத்தொழிற்சாலை, உற்பத்தியில் ஈடுபடும்; 1967-ல் இந்தத் தொழிற்சாலை முழு சக்தி பெற்று விளங்கும். ஏ. சி., டி. சி. மின்சாரத்தின் மூலம் இயங்கும் இயந்திரங்கள், சீர்ப்படுத்தும் இயந்திரங்கள், உருமாற்றும் சாதனங்கள், கீர் இயந்திரம், மோட்டர்களை இயக்கச் செய்யும் கருவிகள் ஆகியவைத் தயாரிக்க திட்டமிடப்பட்டுள்ளது. மற்றும், மின்சார ஒளி விளக்குகளுக்குத் தேவையான கருவிகளையும் விரைவில் தயாரிக்கும் திட்டத்தையும் ஏற்றுக்கொண்டெனதாகத் தெரிகிறது.

★ கல்கத்தா தொழிற்சாலைக்கு உற்பத்தித் திட்டங்கள்

இயந்திரங்களையும், இயந்திர துணைச் சாதனங்களையும் தயாரிப்பதற்கு, பல்வேறு தொழிற் திட்டங்களை இந்திய அரசாங்கம் ஏற்றுக் கொடுத்தெரிய வருகிறது. கல்கத்தாவிலுள்ள ஹெனரா மாவட்டத்தில் உள்ள ஓர் தொழிற்சாலையில் சர்க்குடன் ஏற்றிச் செல்லும் படகுகளைத் தயாரிப்பதற்கு அனுமதியளிக்கப்படுமாம். ஆண்டுதோறும் 4,500 டன் இரும்புக் குழாய்கள் வார்த்தப்படும் திட்டத்திற்கும் அனுமதியளிக்கப்பட்டுள்ளதாகத் தெரிகிறது.

'சூரிய அடுப்பு' தோல்விக்குப் பிறகு!

சூரிய சக்தியைப் பயன்படுத்தப் புதிய முயற்சிகள்

புதுடில்லி, அக்ட 2—இந்தியத் தேசிய இராசாயனசாலையில் நடைபெற்ற பரிசோதனைகளின் மூலம் வீடுகளுக்கும் தொழிற்சாலைகளுக்கும், சூரிய சக்தியைப் பயன்படுத்தும் முயற்சிகள் கல்வலகளைத் தந்துள்ளதாகும். 'சூரிய அடுப்பு'கள் தயாரிக்கப் படுவதற்கு வடகாட்டில் அதற்கான உற்பத்திச்சாலைகள் அமைக்கப்பட்டு, பின்னர், அந்த அடுப்புகளுக்குப் போதிய ஆதரவு இல்லை என்ற காரணத்திற்காக அத்திட்டத்தை கைவிடப்பட்டது கிணைக்கலாம்.

இப்போது, சூரிய சக்தியைப் பயன்படுத்தித் தண்ணீரை உலர்த்தும் கருவி, சுத்தப்படுத்தும் கருவி, கீர் துருத்தி ஆகிய மூன்று கருவிகளைக் கண்டுபிடித்துள்ளதாகவும், அவைகளைத் தயாரிக்கத் தேவையான பொருள்கள் இந்தியாவில் கிடைக்கிறது என்றும் கூறப்படுகிறது. ரஷ்யாவிலும் அமெரிக்காவிலும்கூடத் தண்ணீரை உலர்த்தும் கருவி இல்லையாம்! தண்ணீர் உலர்த்துமானதும் சிலமணி நேரம் அப்படியே அதே நிலையில் இருக்கும்.

இதன் விளை கு. 100-ஆக சீரமைக்கப்பட்டுள்ளதாம். ஆண்டு முழுதும் தொடர்ந்தார்போல் சூரிய உலர்த்தும் இருப்பின், வீடுகளில் இந்தக் கருவியின் மூலம் வெக்கிர் எப்போதும் கிடைக்கும். இந்தக் கருவி தற்போது பரிசோதிக்கப்பட்டு வருகிறது. மற்ற இரு கருவிகளில் சில முக்கிய மாற்றங்கள் செய்த முடிந்த பின்னர் குறைந்த விலையில் விற்பனைக்கு அனுப்பப்படும் என்றும் கூறப்படுகிறது.

கு.20 கோடி செலவில்! 'கோட்டை' விட்டதால் ஏற்பட்ட நஷ்டம்

எண்ணெய்சக்திகரிப்பு ஆகிய எங்கு நிறுவவது என்று முடிவு ஏற்படவில்லையாம்!

அசாம் மாநிலத்தில், எண்ணெய்சக்தி கிணறுகளில் கிடைக்கும் 'குருட்' எண்ணெயை சுத்திகரிப்பு செய்யும் ஆலை ஒன்று இன்னும் இரண்டு அல்லது மூன்று ஆண்டுகளில் செயல்படும். இதற்காக கு. 20 கோடி செலவிடப்படும் என்று தெரிகிறது. இந்த ஆலையை எங்கு நிறுவவது என்று இன்னும் முடிவு ஏற்படவில்லை.

அத்தொழிற்சாலைகள் எங்கு நிறுவப்படும்?

இரண்டாவது ஐந்தாண்டுத் திட்டத்தின்மீது தற்போது கவலை, குர்சோலா, செய்வேலி ஆகிய இடங்களில் பண்படுத்தும் தொழிற்சாலைகள் அமைக்க ஏற்கனவே திட்டமிடப்பட்டுள்ளது.

மேலும் மூன்று பண்டித்தம் தொழிற்சாலைகளை கிறுவ மத்திய அரசாங்கம் முடிவு செய்துள்ளதாக மத்திய அமைச்சர் கே. சி. ரெட்டி அறிவித்துள்ளார்.

இயந்திரங்களுக்குத் தேவையான கருவிகளை உற்பத்தி செய்ய தற்போது உள்ள தொழிற்சாலைகளை விரிவுபடுத்தவே இதற்கான முடிவு செய்யப்பட்டது; புதிய தொழிற்சாலைகளை கிறுவ உற்பத்தியைப் பெருக்குவதற்குத் தற்போது முடிவு செய்யப்பட்டுள்ளது.

இதற்காக ஐதராபாத்திலுள்ள பிரகாசா கருவிகள் கிறுவனத்திலும் பெங்களூரிலுள்ள இந்துஸ்தான் கருவி கிறுவனத்திலும் மற்றும் இரண்டு தொழிற்சாலைகளிலும் கு. 2 கோடி செலவிட மத்திய அரசாங்கம் திட்டமிட்டிருப்பதாகத் தெரிகிறது.

வேலையில்லாத திட்டாட்டத்தை ஒழிக்க மத்திய அரசாங்கம், குடிசைத் தொழிலில் அக்கரை எடுத்துக் கொண்டெனதாகவும் அமைச்சர் குறிப்பிட்டுள்ளார்.

கு. 3½ கோடி செலவில்!

200 சகாதாரத் திட்டங்கள்

தொத்த சேய் நடுப்பு, பிரசவ-சிக சகாதாரக் கல்வி, குழங்கிசை சகாதாரம், மருத்துவச் சிப்பந்திகளுக்குப் பயிற்சி ஆகியவை சம்பந்தமாக 200 சகாதாரத் திட்டங்களை உலக சகாதார கிறுவனத்தின் தென் கிழக்கு ஆசியப் பிரதேசக் குழு ஒப்புக்கொண்டுவீட்ட தாம்.

மேலும் 1961-க்குள் மலேசியாவை ஒழிப்பதற்கான ஓர் திட்டமும் கொள்கையளவில் ஏற்றுக் கொண்டப்பட்டுள்ளதாம். இந்தத் திட்டங்களுக்காக கு. 3½ கோடி செலவிடப்படுமென்று அறிவிக்கப்பட்டுள்ளது.

கு. 20-இலட்சம் செலவில்!

தோல் தொழிற்சாலைகள்

1956-57ல் கிராமத் தோல் தொழில் முன்னேற்றத்திற்காக இந்திய அரசாங்கம் அகில இந்திய போர்னெக்குக் கட்டுக கு. 20 இலட்சம் தருவதற்குச் சம்மதித்துள்ளதாகத் தெரிகிறது.

இந்தத் திட்டப்படி, காட்டின் பல பகுதிகளில் 150 தோல் உரிக்கும் நிலையங்களும், 30 தோல் பதனிடும் தொழிற்சாலைகளும், 20 எலும்புத் தூள் செய்யும் தொழிற்சாலைகளும் கிறுவப்படும் என்று குறிப்பிடப்பட்டுள்ளது.

கண்ணாடித் தொழிற்சாலை ஆரம்பிக்கப்படுமாம்!

கு. 8-இலட்சத்தில் சென்னை-கிண்டியில் அமைக்கப்படவிருக்கும் கைத்தொழில் கிறுவனத்தில், ஒரு கண்ணாடித் தொழிற்சாலை 1957-ம் ஆண்டில் ஆரம்பிப்பதென முடிவு செய்யப்பட்டுள்ளது.

துண்டாடிய செங்கோட்டை மலைப்பகுதி மூலம் சென்னைக்குக் கிடைக்கப் போவதென்ன?

கேரளத்திற்கு கு. 8½-லட்சம்; சென்னைக்கு கு. 3-லட்சம்

செங்கோட்டை தாலுகாவின் மலைப் பகுதியிலிருந்து திரு-கொச்சி சர்க்காருக்கு, வருடத்தில் கு. 9 இலட்சம் கிடைத்த வந்தது. தற்போதைய பிரிவினையால், புதிய கேரள சர்க்காருக்கு கு. 8½ இலட்சமும், சென்னை சர்க்காருக்கு முக்கால் இலட்சம் ரூபாய்தான் கிடைக்கும் என அதிகாரிகள் மாத தெரிகிறது.

செங்கோட்டை தாலுகாவைத் தண்டிப்பதே இதற்குக் காரணமாகும். இல்லாவிடில் மலைப் பகுதி வருமானமான கு. 9 இலட்சம் முழுதும் சென்னைக்கே கிடைக்கும்.

வேண்டுகோளை நிராகரித்தனர்

வரி கொடுப்பதற்கு மினவர்கள் மறுத்துவிட்டனர்

பம்பாய் மாநிலத்தில், நாகு மாவட்டத்தில் மீன் பிடிப்பவர்கள் தங்கள் பயன்படுத்தும் 600 மீன் பிடிப்புப் படகுகளுக்குத் தொழில் வரிவைக் கொடுக்க மறுத்துவிட்டனர்.

படகுக்கு கு. 15 என்று வரி வசூல் கிரீனியிசெப்பட்டது. இந்த வரியை விலக்குவது மினவர்கள் பம்பாய் அரசாங்கத்தைக் கேட்டுக் கொண்டிருந்தனர்; ஆனால் அரசாங்கம் அவர்களின் வேண்டுகோளை கிராகரித்திட்டது; அதனால் மினவர்கள் மேற்படி வரி கொடுக்க இயக்கத்தைத் தவக்கியுள்ளனர்.

கேட்டிரா, சேதி!

புதிய மாநிலங்கள் அமைத்த பின்னர், சில தலைவர்கள், அந்நுடைய அந்தஸ்தை இழக்கவேண்டும்; அங்கெல்லாம் மத்திய அரசாங்கத்தின் காரியாலயங்களை அமைக்க இந்திய அரசாங்கம் யோசித்து வருவதாகத் தெரியவருகிறது.

ஏகாதிபத்திய வெறிக்கு 105 பேர் பலி

கிழக்கு அல்ஜீரியாவில் நடைபெற்ற போராட்டத்தில் 105 அல்ஜீரிய விடுதலை வீரர்கள், பிரெஞ்சு ஆக்கிரமிப்பாளர்கள் மீ பத்தில் கொன்றுள்ளனர் என்று தெரியவருகிறது.

வினையாட்டுப்பொம்மைகள் தயாரிக்கும் நிபுணர்கள்

ஜப்பானிலிருந்து இந்தியாவிற்கு வருவார்களாம்!

டோக்கியோ, அக்ட. 1—ஜப்பானிலிருந்து வினையாட்டுப் பொம்மைகள் தயாரிக்கும் நிபுணர்கள் வினையில் இந்தியாவிற்கு வருவார்கள்.

துவக்கத்தில் ஜப்பானியப்பொம்மைகளைத் தயாரித்து, அதன் பிறகு இந்திய உடை, முகம் பதிலும் படியாக பொம்மைகளைத் தயாரிப்பதற்கு, இந்தியர்களுக்கு இரண்டு ஆண்டுகள் அவர்கள் பயிற்சியளிப்பார்கள் என்று தெரிகிறது.

அமெரிக்காவிற்கு சோவியத் இயந்திரங்கள்

எண்ணெய்சக்தி கிணறுகளைத் தோண்டும் 'டிசில்'வில் போன்ற 40 இயந்திரங்களை ஒரு அமெரிக்கச் சம்பெனி, இரஷ்யாவிலும் வாங்கியுள்ளது. சாதாரணமாகச் சப்பாணை இவை பத்த மடங்கு அதிக வேகத்தில் துண்டிக்கும் உட்கருவிகள் பெற்றவைகளாக இருக்கின்றன.

'பாட்டாளிகளின் பங்காளனைப் பறிகொடுத்து விட்டோம்'

சென்னை அனுதாபக் கூட்டத்தில் மு. கருணாநிதி சோக உரை

30-9-56 அன்று, சென்னை—வண்ணை கல்லறை மைதானத்தில் நடைபெற்ற தோழர் கே. வி. கே. சாமி அனுதாபக் கூட்டத்தில் தோழர் மு. கருணாநிதி ஆற்றிய அனுதாப உரையின் சுருக்கம் இங்கு தரப்படுகிறது:—

"திராவிட முன்னேற்றக் கழகம் கடந்த 10 நாட்களாகத் திராவிட தாயகம் அடைந்துள்ளதென்பதை மீண்டும் மூத்த அண்ணனி விரும்பு குடும்பத்திலுள்ள அனைவரும் எப்படிப்பட்ட சோகத்திலே இருக்கின்றனர் என்பதை மீண்டும் நினைவுகூர்ந்து கொள்ளுகிறேன்."

"சாமியைப் பற்றி நாடு நகரறிபும், ஊத்துக்குடியில், நமது இயக்கப் படைக்கே அவர் தனபதியா வார் என்று எண்ணி மகிழ்ந்தோம்; ஆனால் இன்று அவர் இழப்பால் மக்கள் தவிக்கின்றனர்."

"அந்தக் கொள்கை வீரன்— கழகக் காவலன் கொலைப்பட்டதும், பின்னர் கிடைத்த தவறும் மேலும் மேலும் வேதனையை தருகிறது. நமது சாமியை 18 முறை தாக்கி மகிழ்த்திருக்கின்றனர்; கொலைபாதகர்கள்!"

"ஊத்துக்குடியில் சாமிக்கு உட்கொண்ட செல்வாக்கைப்போல வேறு யாருக்கும் இருந்ததில்லை என்று உறுதியாகக் கூறுவேன்! அந்த நகரத்தக்கே சாமியைத் தலைவர்!"

"ஆரோக்கியபுரத்திலே ஓர் பள்ளியை அமைத்து என்னைத் திறப்பு விழாவிற்கு அழைத்திருந்தார்; அந்த விழாவில், 'சாமியின் முயற்சியால்—சலியாத உணவாற்றால் இரத்தப் பள்ளி உருவாகியிருப்பதைக் கண்டு நான் அவரைப் பாராட்டுகிறேன்' என்று குறிப்பிட்டேன். உடனே கூடி விரும்ப மக்கள், 'சாமி வாழ்க' என்று விண்ணதிர் ஆரவாரித்தனர். அந்த உரையைச் சீரும் சிறப்பும் பெற்றவர் நம் சாமி! அந்த ஒலிகள் இன்னும் என் காதுகளிலே விழுகின்றன. கொண்டிருக்கின்றன."

"அதுமட்டுமல்ல—அன்று அவர் என்னைக் கடலோரத்திற்கு அழைத்தார்? சென்று, அங்குள்ள உப்பங்கழிவிலே வேலை செய்து கொண்டிருந்த 15,000 தொழிலாளர்களையும் பார்க்கச் செய்தார்; அவரும் நானும் அங்கு சென்ற போது, சாமியைக் கண்டவுடன் அந்தத் தொழிலாளர்கள் ஒடிவந்து பணிவுடன் வணக்கம் செலுத்தி அன்பைக் காட்டியதை இன்னும் நான் நினைத்து நினைத்து, எத்தனையத் தலைவனே—15,000 தொழிலாளர்களின் வழிகாட்டியை—எண்ணற்ற ஆலைத் தொழிலாளர்களின் சலம் பேணிய உத்தமனே—பாட்டாளியின் பங்காளனை—முத்துக் குளிக்கும் தொழிலாளர்களின் கலங்கலா வினக்கை—மாவீரனே—மக்கள் தலைவனே நாம் இழந்துள்ளோம் என்று வருந்துகிறேன்."

"நமது சிங்கம்—ஊத்துக்குடித் தங்கம்; தொழிலாளர் தலைவராகப் பெற்ற செல்வாக்கு வேறு எவருக்கும் இருந்ததில்லை."

"பத்திரிகையிலே சேதிசேதிப் பார்த்தோம்; ஊத்துக்குடியே அமைதியாக இருந்தது—தாயகக் கடலாகக் காட்சியளித்தது—மக்களின் எண்ணிற் தளிகள் அந்த மாவீரனின் கால்களில் காணிக்கையாக ஒடிந்து, அத்தனையச் செல்வாக்குப் பெற்றவன் அவரைச் சமயம் பார்த்து, 18 முறை தாக்கிக் கொண்டுள்ளனர்; கொடுமை—கொடுமை! வீரர்கள் தண்டிக்கப்பட்டவராம்! தப்பி ஓட முயன்று 'கேட்டைத் தன்ன முயற்சிக்குக் கிழிர்; அப்போதுதான் அடர் தலைமையினர் பிடித்திருந்தது, கடுமையில் கொண்டு வந்து மண்டைவைப்பின் திருக்கிறார்கள்! எப்பொழுதும் 'கொள்கை-கொள்கை' என்று தாயகத்தின் விடுதலைக்காக எண்ணெண்ணிப் பண்பட்ட அந்தத் தலைவர்தான், கோடரியால் பிளந்தனர் கொடியவர்கள்!"

"சாமி போய்விட்டார்; அவருக்கு நம் இயக்க வரலாற்றிலே தனி இடம் உண்டு."

"சென்ற தேர்தலிலே அவர், ஒரு மந்திரியை எதிர்த்துப் போட்டியிட்டு 1,500 ஓட்டுகளால் தோல்விபுற்றார்; அவரைப் பெரியாரும் எதிர்த்தார்; இருந்தும், அவருக்கும் மந்திரிக்கும் 1,500 ஓட்டுகள் தான் வித்தியாசம். அந்தச் சாமி, 'நரும் தேர்தலில் வெற்றி பெற்றுக் கொண்டாட்ட ஊர்வலம் வரவேண்டிய நாம் அவரை இழந்து மௌன ஊர்வலம் வந்திருக்கிறோம்."

"இம்மாதம் 9-ந் தேதி செயற்குழுக் கூட்டத்திற்கு அவர் வந்திருந்தார். கூட்டம் முடிந்ததும் நான் அவரை அணுகி, 'என்ன சாமி! எப்போது கல்யாணம்?' என்று கேட்டேன்; அந்த அவர், 'இந்த வருடம் செய்துகொள்ளலாம் என்று இருந்தேன்; ஆனால், தேர்தல் வந்துவிட்டது; எனவே, அடுத்த வருடம் பார்த்தலாம்' என்றார்."

"எப்பொழுதும் பிறருக்காக உழைத்த அந்த உத்தமனே தான் கொத்திப் போட்டுவிட்டார்கள்—இன்று கம்பிமையே சாமி இல்லை!"

"காலையில் மலர்ந்த மலர், மாலை யில்தான் வாடும்; ஆனால் மந்திரியிடம் சிக்கிய மாலையில் மலரேது—மணமேது?"

"நல்ல ஓவியத்தைத் தீட்டி, ரசிகர்கள் அதைப் பார்த்து மகிழுகிறேன்."

துணைப்பொதுச்செயலாளர் என். வி. நடராசன் சுற்றுப்பயணம் அக்டோபர்

4 : ஆண்டிமடம் (திருமலர்) 5 : திருச்செங்கை

டி. கே. சீனுவாசன் சிற்றுளி-சுப்பிரமணியம் நிகழ்ச்சிகள் அக்டோபர்

7 : சேலம் (கல்லாக்குத்து) 8 : மேட்டூர் அணை

தும் என்று நினைக்கும்போது, அந்த ஓவியம் ஓர் கவனம் கையில் சிக்கிச் சிசுபிவதபோல நமது சாமி நாசமாகப்பட்டார்."

"நாமெல்லாம் தடிக்கிறோம்—தாயர்ப்படுகிறோம்; எண்ணிற் யீட்டு ஆறுதல் பெறப் பார்த்தோம்; ஆனால், சாமி நமக்காக வாழ்ந்தவர்—நாட்டின் விடுதலைக்காகப் பணி புரிந்தவர். திருநெல்வேலி மாவட்டத்தை நமது பாசனையாக்கிய தங்கம்—அண்ணலிற்று நடுசெய்ய முடியாத ஒப்பற்ற மாணிக்கம்—அந்த சாமி இல்லை; இன்று சாமி வீன் சடலம் மண்ணுக்கு அடியில்! அந்தக் கொள்கை வீரனின் கல்வரைப் பக்கம் நின்று நாமெல்லாம், 'எங்கள் குலவினக்கே—குலக் கொழுந்தே! இயக்கக் குகை! கலங்காதே! இதோ நாக்கை எல்லாம் 'சாமி' எனக் காற்றிட்டுக்கொள்வோம்—உன் இலட்சியத்தை நினைவேற்றுவோம்!' என்று பாசனையாக்கி உறுதி பெற வேமாக என்று கூறி, இயை அண்ணலுக்கு ஆறுதல் கூறி, 'மேற்கொண்டு நடக்கவேண்டியதை வகுத்துத் தாருங்கள்; அதன்படி நடக்கத் தயார்' என்று கூறி, என் நீண்ட அனுதாபத்தை எல்லோருக்கும் தெரிவித்தகொள்ளுகிறேன்."

துறைமுகத் தொழிலாளர் பொதுக்கூட்டம் அனைத்திந்தியத் துறைமுக, 'டாக்' தொழிலாளர்கள் கழகத்தின் சார்பில், சென்னை—வண்ணை ரப்பேட்டையிலுள்ள கல்லறை மைதானத்தில், 4-10-56 மாலை 5-30 மணியளவில் ஒரு பொதுக் கூட்டம், கல்கத்தா 'டாக் மஜூன்' சக்திசக்திச் சேர்ந்த திரு. பி. என். டி.பே என்பார் தலைமையில் நடைபெறும். தோழர்கள் எஸ். சி. அந்தோணிப்பிள்ளை, ஏ. எஸ். கே. அய்யங்கார், பி. டெயில்லோ, ஜி. எச். கேல் ஆகியோர் பேசுவார். அன்று மாலை, சென்னை துறைமுகப் பெரிய வாசலிலிருந்து ஊர்வலமும் நடைபெறும்.

மதுரை மாவட்டத்தில் தேர்தல் ஆய்வுக் குழு

திராவிட முன்னேற்றக் கழகத் தேர்தல் ஆய்வுக் குழுக் கூட்டம் நடைபெறும்:—

"திண்டுக்கல், பழனி, ஓட்டன் சத்திரம், வேடசூர், வடமதுரை, ஆத்தூர் தொகுதிகளுக்கு 17-10-56 காலை 9-மணிக்கு—திண்டுக்கல்லிலும்;

"பெரியகுளம், தேனி, கம்பம், போடிநாயக்கனூர் தொகுதிகளுக்கு 17-10-56 மாலை 6-மணிக்கு—பெரியகுளத்தில்;

"மதுரை, மேலூர், நிலக்கோட்டை, உசிலம்பட்டி, திருமங்கலம் தொகுதிகளுக்கு 18-10-56 காலை 9-மணிக்கு—மதுரையிலும் நடைபெறும்."

"திண்டுக்கல் செயலாளர்களும், மாவட்டப் பிரதிநிதிகளும், கழக ஆர்வலர்கொண்ட பிரமுகர்களும் தவறாத வந்திருந்து தகவல் எடுத்தகளைத் தெரிவிக்க வேண்டுகிறேன்."

—என்று மதுரை மாவட்டச் செயலாளர் தோழர் எஸ். முத்து அவர்கள் அறிவிக்கிறார்.

துறைமுகத் தொழிலாளர் பொதுக்கூட்டம் அனைத்திந்தியத் துறைமுக, 'டாக்' தொழிலாளர்கள் கழகத்தின் சார்பில், சென்னை—வண்ணை ரப்பேட்டையிலுள்ள கல்லறை மைதானத்தில், 4-10-56 மாலை 5-30 மணியளவில் ஒரு பொதுக் கூட்டம், கல்கத்தா 'டாக் மஜூன்' சக்திசக்திச் சேர்ந்த திரு. பி. என். டி.பே என்பார் தலைமையில் நடைபெறும். தோழர்கள் எஸ். சி. அந்தோணிப்பிள்ளை, ஏ. எஸ். கே. அய்யங்கார், பி. டெயில்லோ, ஜி. எச். கேல் ஆகியோர் பேசுவார். அன்று மாலை, சென்னை துறைமுகப் பெரிய வாசலிலிருந்து ஊர்வலமும் நடைபெறும்.

கழகக் கூட்டம்

வெள்ளாங்கோவில் : காந்தி பூங்கா திடலில் 5-10-56 மாலை 6 மணிக்கு தலைவர் : இரா. துரை பேசுவார் : ஈ. வெ. கி. சம்பத் கா. அன்பரச்

இரு மொழி...

(1-ம் பக்கத்தின் தொடர்ச்சி) என்ற நான் வேண்டிக்கொள்கிறேன்" எனக் குறிப்பிட்டார்.

"தங்களால் எதைத் தர இயலுமோ, அதை, ஆந்திரர்களுடன் பகிர்ந்தொள்ள விரும்புபுடையவர்களாகத் தமிழர்கள் இருந்து வருகின்றனர்."

"பலம் பொருத்திய நிலையில் இருந்துகொண்டு தங்களுக்குத் தேவையானதை மத்திய அரசாங்கத்திடமிருந்து கோர வேண்டிய நிலைமை ஆந்திரர்களுக்கோ அல்லது தமிழர்களுக்கோ ஏற்படக்கூடும்; அந்த நேரம் வரும்போது, ஒன்றுபட்டே குரல் எழுப்பக் கூடிய வகையில், ஆந்திரரும் தமிழரும் இணைந்துத் தக்கத் தகுதி பெற்றிருப்பார்."

சென்னை, அக் 3—தென்னிந்திய ராடிகர் சக்திசக்தி பிரச்சிதியாக யாரையும் வரும் பொதுத் தேர்தலில் நிறுத்தவ தில்லை என்றும், மேல் சட்டசபையில் கலைஞர்களுக்காக ஒதுக்கப்பட்டிருக்கும் இரண்டு இடங்களில் தகுதி வாய்ந்த கலைஞர்களையே சியமனம் செய்யுமாறு சென்னை சர்க்காரைக் கேட்டுக்கொண்டும், கடந்த மாதம் 29-ந் தேதியன்று நடைபெற்ற தென்னிந்திய ராடிகர் சக்தி சீர்வாகக் குழுக் கூட்டம் ஒன்றில் தீர்மானம் மூலம் முடிவெடுக்கப்பட்டிருக்கிறது.

தேர்தலுக்கு நிற்கப் போவதில்லையாம்!

மேல் சபைக்கு நியமித்தால் போதுமாம்!

சென்னை, அக் 3—தென்னிந்திய ராடிகர் சக்திசக்தி பிரச்சிதியாக யாரையும் வரும் பொதுத் தேர்தலில் நிறுத்தவ தில்லை என்றும், மேல் சட்டசபையில் கலைஞர்களுக்காக ஒதுக்கப்பட்டிருக்கும் இரண்டு இடங்களில் தகுதி வாய்ந்த கலைஞர்களையே சியமனம் செய்யுமாறு சென்னை சர்க்காரைக் கேட்டுக்கொண்டும், கடந்த மாதம் 29-ந் தேதியன்று நடைபெற்ற தென்னிந்திய ராடிகர் சக்தி சீர்வாகக் குழுக் கூட்டம் ஒன்றில் தீர்மானம் மூலம் முடிவெடுக்கப்பட்டிருக்கிறது.

வரும் நவ. 13-ந் தேதியன்று காலஞ்சென்ற திரு. சக்கரதாஸ் சுவாமிகள் தினைவு காணன்று, புதுவையில் அவர் அடக்கம் செய்யப்பட்டுள்ள இடத்தில் ஓர் தினைவு மண்டபம் எழுப்பிச் சிறப்பாகக் கொண்டுவருவதென்றும் முடிவு செய்யப்பட்டதுடன், மற்றம் சில முடிவுகளும் மேற்கொள்ளப்பட்டன.

பெவான் வெற்றி!

பிராச்சூல், அக். 2—பிரிட்டிஷ் தொழிற் கட்சியின் இடதாரித் தலைவர் பெவான், கட்சியின் பொருளாளர் பதவிக்குப் போட்டியிட்டு 2,74,000 ஓட்டுகள் அதிகமாகப் பெற்று வெற்றி பெற்றார்.

புதிய கேரளத்திற்கு 200 ஊழியர்கள்!

சென்னை, அக். 3—புதிதாக அமைக்கப்படும் கேரள மாநிலத்திற்கு 200 சென்னை அரசாங்க ஊழியர்கள் அனுப்பப்படுவார்கள் என்றும், அதில் 150 பேர் சென்னை சர்க்கார் அலுவலகத்திலிருந்து அனுப்பப்படுவார்களென்றும் தெரியவருகிறது.

திராவிட முன்னேற்றக் கழகத்தின் காக தோழர் இரா. கெடுஞ் செழியன், எம்.ஏ. அவர்களால் அழகிர் அச்சத்தில் அச்சிட்டுப் பெற்று, (24, துரியாராயண செட்டித் தெரு, இராயபுரம் சென்னை) வெளியிடப் பெற கி.பி. ஆகியர் : இரா. கெடுஞ் செழியன் எம். ஏ.

தேர்தல் ஆய்வுக் குழுச் சுற்றுப்பயணம்

பொதுச்செயலாளர் இரா. நெடுஞ்செழியன் அவர்களும் தேர்தல் ஆய்வுக்குழு உறுப்பினர்களான தோழர்கள் ஈ. வெ. கி. சம்பத், ஏ. வி. பி. ஆசைத்தம்பி, என். வி. நடராசன், கே. ஏ. மதியழகன் ஆகியோரும் அக்டோபர் திங்கள் 12-ம் நாள்லிருந்து 23-ம் நாள்வரை கீழ்க்கண்ட தமிழகத்தின் குறிப்பிட்ட இடங்களுக்கு மட்டுமே சென்று தங்கியிருந்து, அந்த இடங்களைச் சுற்றியுள்ள தொகுதிகளைச் சார்ந்த கழகத் தோழர்களையும், கழக ஆதரவாளர்களையும் சந்தித்துப் பொதுத்தேர்தல் குழுவிலே குறித்து விவரம் அறிவார்கள்.

ஆய்வுக் குழு செல்லும் இடங்கள்:

அக்டோபர்	அக்டோபர்
12 : காஞ்சிபுரம் காலை 9 மணி	18 : மதுரை காலை 9 மணி
" வேலூர் மாலை 6 "	" விருதுநகர் மாலை 6 "
13 : திருப்பத்தூர் காலை 9 "	19 : திருநெல்வேலி காலை 9 "
" திருவண்ணகிரி மாலை 6 "	" நாகர்கோவில் மாலை 6 "
14 : சேலம் காலை 9 "	20 : ஓய்வு
" ஈரோடு மாலை 6 "	21 : காரைக்குடி மாலை 6 "
15 : கோயமுத்தூர் காலை 9 "	22 : பட்டுக்கோட்டை காலை 9 "
" உடுமலைப்பேட்டை மாலை 6 "	" மாயவரம் மாலை 6 "
16 : கரூர் காலை 9 "	23 : கடலூர் காலை 9 "
" திருச்சி மாலை 6 "	
17 : திண்டுக்கல் காலை 9 "	
" பெரியகுளம் மாலை 6 "	

தேர்தல் குழுவிலே குறித்து விவரம் தெரிவிக்கக்கூடிய அந்தந்தத் தொகுதியிலுள்ள கிளைக் கழகத் தோழர்களும் ஆதரவாளர்களும், அன்புகூர்ந்து அந்தந்த மாவட்டச் செயலாளர்களுடன் தொடர்பு கொள்ள வேண்டுகிறோம்.

குறிப்பு:—தேர்தல் ஆய்வுக்குழு, திட்டமிட்டுள்ளபடி செல்லுமிடங்களில் தொடர்ந்து தன் பணியில் மிகுந்த கவனம் செலுத்தவேண்டியிருப்பதால், எந்த இடத்திலும் எக்கரணங்கொண்டும் பொதுக்கூட்டங்களோ, வேறு பொது நிகழ்ச்சிகளோ ஏற்பாடு செய்ய வேண்டாமென்று கிளைக் கழகத் தோழர்களை வேண்டிக் கேட்டுக்கொள்கிறோம்.

'அறிவுகம்' சென்னை 23-9-56 } —தலைமைக் கழகம் (தி. மு. க.)